

ספרי' — אוצר החסידים — ליובאוויטש

שער
שלישי

קובץ
שלשלת האור

היכל
תשיעי

לקוטי שיחות

על פרשיות השבוע, חגים ומועדים

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

פנחס

(חלק ב')



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



LIKKUTEI SICHOT

Copyright © 2026

by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks of Merkos L'Inyonei Chinuch.

For dedications of the weekly Sichos, please contact us at: dedications@kehot.com

פרשת פנחס

די אָנווייזונג פון דעם איז:

עס זיינען פאַראַן ענינים וואָס גדוֹ-
לים שבדור שווייגן און זאָגן ניט וועגן
דעם, איז דאָס ניט אַלעמאַל אַ ראַי' אַז
מען דאַרף גאַרניט טאָן, און מאַכן
חשבונות און לומדות אויף אַרויסדריי-
ען זיך פון דעם. מען דאַרף וויסן, אַז
אויב ער זעט אַז ער קאָן טאָן אין דעם,
דאַרף ער טאָן, און דאָס וואָס גרעסערע
פון אים זאָגן גאַרנישט, איז דאָס
אפשר כדי שיטול פנחס את הכהונה.⁴
ד. ה. אַז דאָס איז זיין חלק וואָס ער
דאַרף דאָס מברר זיין, און דורכדעם
דוקא וועט ער צוקומען צו זיין
שלימות.

אַזוי ווי אין גשמיות האָט דאָך
יעדער איינער זיין חלק, ואין אדם
נוגע בפרנסתו של חברו,⁵ אַזוי איז

א. אין היינטיקער סדרה ווערט דער-
ציילט, אַז ווען עס איז פאַרגעקומען די
מעשה זמרי, האָט מען ניט געוואוסט
וואָס צו טאָן, כאָטש עס זיינען געווען
דערביי משה ואלעזר* מיט די זקנים.
האָט זיך דאָן אָנגערופן פנחס, וואָס ער
איז געווען דער צעיר שבחבורה; (די
גמרא² רעכנט אויס דעם סדר ווי משה
האָט געלערנט תורה מיט אידן: צו
ערשט האָט ער געלערנט מיט אהרן'ען,
דערנאָך מיט אלעזר ואיתמר, דערנאָך
מיט די שבעים זקנים, און דערנאָך מיט
אַלע אידן, קומט דאָך אויס אַז פנחס
האָט געלערנט צוזאַמען מיט אַלע אידן
גלייך), אַז קנאים פוגעים בו. האָט מען
אים געזאָגט, קריינא דאיגרתא איהו
ליהוי פרוונקא³ – דער לייענער פון
בריוו, ער זאָל אויך זיין דער שליח.

(* כצ"ל גם בהוצאות שלפנ"ז.

(1) במדבר רבה, פרשה כ, כה. תנחומא בלק,

כא.

(2) עירובין נד, ב.

(3) סנהדרין פב, א.

(4) במדבר רבה פרשה כ, כד.

(5) על דרך אין אדם נוגע במוכח לחבירו –

יומא לת, ב.

ילוד אשה, וואָס איז געבאָרן געוואָרן פון אַ פּאַטער און מוטער, נאָר אַ מלאך, און דעריבער זאָגט ער פנחס זה אלי'.

אין עבודה איז דאָס:

מען האָט דאָך פריער געזאָגט, אַז מען מאַנט ביי יעדער איינעם, ניט קוקן אויף קיינעם, און אַן ענין הבא לידו דאַרף ער נעמען און אָפּטאַן. פּרעגט מען: וואו נעמט מען כוח אויף דעם? איז אויף דעם זאָגט מען פנחס זה אלי', וויבאַלד אַז דער אויבערשטער האָט אים מזמין געווען אַן ענין וואָס ער דאַרף אים טאָן במסירת נפש, גיט מען אים כחות אויף דעם, און עס קאָן גע-מאָלט זיין אַן אין אים גייט אַריין אַ ניצוץ פון אַזאַ וואָס איז ניט קיין ילוד אשה.

ג. די הוראה פון דעם אין אונזער דור צו אַלע יונגע לייט איז, אַז זיי דאַרפן ניט מאַכן קיין חשבונות, אַז דער קאָן טאָן און יענער קאָן טאָן, נאָר יעדער זאָך וואָס קומט צו זייער האַנט, דאַרפן זיי וויסן אַז דאָס איז זייער חלק, און זיי האָבן כחות אויף דעם, און זיי דאַרפן דאָס טאָן מיט מסירת נפש.

און מסירת נפש איז ווי דער רבי האָט געזאָגט: מסירת נפש מיינט ניט אַרויפגיין אויף אַ דאָך און אַראָפּ-וואַרפן זיך, ח"ו. מסירת נפש דאַרף זיין אַן רעש און אַן טומל, וואָרום לא ברעש הוי' ¹¹. עס דאַרף זיין מסירת נפש אין אַלע פעולות פון טאָג-טעגלעכן לעבן, אוטם אזנו וגו' ועוצם עיניו ¹². אַפילו אין תורה דאַרף אויך

אויך, און נאָך מיט אַ כל שכן וקל וחומר, אין רוחניות, אַז יעדער איינער האָט זיין חלק אין תורה

— דאָס איז וואָס מען זאָגט, ותן חלקנו בתורתך, וואָס דאָס מיינט ניט נאָר אין פאַרשטיין תורה, נאָר אויך אין מחדש זיין, ווי די גמרא דערציילט אין מנחות ⁷ אַז רבי עקיבא האָט געזאָגט אַ דבר הלכה וואָס אַפילו משה רבינו האָט ניט געוואוסט פון דעם —

און אין קיום המצוות, וואָס יעדער איינער דאַרף אויפּטאַן, ואין אחד נוגע בפרנסתו של חברו. דאָס וואָס עס שטייט ⁸, זכה נוטל חלקו וחלק חברו, דאָס רעדט זיך וועגן גן עדן, וואָס דאָס איז שכר המצוות, אָבער די מצוה אַליין וואָס איז העכער פון איר שכר, אין דעם האָט יעדער איינער זיין חלק. ובמילא קאָן זיין אַז דאָס וואָס קיינער טוט עס ניט, איז עס וויילע דאָס איז זיין ענין וואָס ער דאַרף אים אָפּטאַן.

ב. אויף פנחס'ן שטייט: פנחס זה אלי'. פּרעגט מען אויף דעם די קשיא, פריער איז דאָך געווען פנחס און דער-נאָך אלי', האָט דאָך געדאַרפט שטיין, אלי' זה פנחס? איז דער תירוץ אויף דעם, לויט דעם וואָס עס שטייט אין זוהר ¹⁰, אַז אלי' איז געווען נאָך גאָר פריער, נאָר דאָן איז ער ניט געווען קיין

(6) אבות פרק ה משנה כ.

(7) כט, ב.

(8) חגיגה טו, א.

(9) תרגום יונתן וארא ו, יח. ילקוט שמעוני אַנפאַנג פנחס. זהר חלק ב קצ, סע"ב. רלב"ג מלכים יז, א.

(10) חלק א מו, ב. עיין שם בהגהות דרך אמת

ועוד.

(11) מלכים א יט, יא.

(12) ישעי' לג, טו. און זע קונטרס העבודה

פרק ב.

מרגיש מצד פנימיות נפשו, האט ער געטאָן ווי על פי דין איז (הלכה ואין מורין כן) און ער האָט מכוון געווען צו דעם רצון העליון.

אַזוי, אַלע מאָל, דאַרף מען יעדער זאך פּרעגן ביי בית דין. אָבער בשעת עס האַנדלט זיך וועגן קנאת ה' צבאות, איז דאָס על דרך ווי עס שטייט¹⁷, אַז דער וואָס פּרעגט אויף ענינים פון פּקוח נפשות איז ער שופך דמים. דער ענין האָט אים געדאַרפּט דערנעמען אויף אַזוי פיל אַז ער זאָל דאָס אַליין אָפּטאָן, ניט פּרעגנדיק ביי בית דין. אַזוי איז אויך ווען עס איז קנאת ה', און דער ענין דערנעמט אים אין פּנימיות נפשו, דאָן גייט ער ניט פּרעגן ביי בית דין; דאָן דאַרף מען ניט וועלן גיין דוקא אויף אַן אייזערנעם בריק, און גאַרנישט טאָן אָן בית דין — וויילע עס איז אַ שאַד יעדע מינוט, און נאָך מערער, אַפילו ווען מען ווייס אַז בית דין וועט פּסקנען אויף ניט, איז קנאים פּוגעים בו, און דאָס איז ווי דער רצון העליון, וויילע קנאים פּוגעים בו איז אַ דין אין שלחן ערוך.

די הסברה אין דעם איז:

אין אדם עובר עבירה אלא אם כן נכנס בו רוח שטות¹⁸, וואָרום אַ איד מצד עצמו — איז ווי דער אַלטער רבי האָט געזאָגט: אַ איד ניט ער וויל און ניט ער קען זיין אַ נפרד פון אלקות, נאָר מצד דעם רוח שטות, מצד דער בהמה וואָס אין אים, דער נפש הבהמית, מצד דעם קאָן ער טאָן מעשה בהמה.

זיין מסירת נפש, אַז ער זאָל ניט נעמען תורה צו זיך נאָר נעמען זיך צו דער תורה. און אַז מען וויל מיט אַן אמת, וועט מען אויספירן.

און בשעת מען גייט מיטן מסירת נפש פון פּנחס'ן, איז אויך — פּנחס זה אלי, וואָס ער וועט מבשר זיין די גאולה¹³, ד. ה. אַז די גאַנצע עבודה פון איצטער, איז אַ הכנה צו משיח'ן, אויף מאַכן די וועלט אַ מקדש לו יתברך.

(משיחת י"ב תמוה, תשי"ד)

ד. אין היינטיקער סדרה ווערט דער- ציילט די מעשה מיט פּנחס'ן וואָס ער האָט מקנא געווען קנאת ה' צבאות. בכלל איז דאָך אי אפשר לבית המדרש בלא חידוש¹⁴. דאָס איז אין תורה שבעל פה; תורה שבכתב, וואָס פון אַן אות לערנט מען אַפּ גאַנצע הלכות, איז דאָך מכל שכן אַז אַ גאַנצער ספור המעשה, אַזוי ווי דער ספור פון פּנחס'ן, איז אין דעם פּאַראַן אַ חידוש.

וואָס איז דער חידוש אין דעם ספור? דער דין פון הלכה ואין מורין כן¹⁵, און קנאין פּוגעין בו¹⁶. דאָס הייסט אַז עס זיינען פּאַראַן אַזעלכע זאָכן וואָס בשעת מען קומט צו בית דין פּרעגן וואָס צו טאָן, וועלן זיי ענטפערן אויף ניט, וויילע אַזוי שטייט אין שלחן ערוך. פּונדעסטוועגן איז אין דעם זעלבן שלחן ערוך שטייט אַז קנאים פּוגעים בו, ד. ה. אַז בשעת ער קומט ניט צו בית דין נאָר ער טוט אַליין ווי ער איז

(13) תרגום יונתן ואראו, ח.

(14) חגיגה ג, א.

(15) עירובין ז, א. ביצה כח, ב.

(16) סנהדרין פב, א.

(17) ירושלמי יומא פרק ח הלכה ה.

(18) סוטה ג, א.

ה. איצטער איז דאָך אויך אַ זמן פון אַ מגיפה, ר"ל. ווי כ"ק מו"ח אדמו"ר האָט געזאָגט אַז דער אויבערשטער האָט אָנגעצונדן די גלות ווענט²², וואָס דאָס איז אַן ענין וואָס מען דאַרף ניט האָבן אויף דעם קיין ראיות און הסבֿ־רות, נאָר מען זעט דאָס במוחש. מען זעט במוחש ווי כמה וכמה מישראל אין חוץ לארץ און אין ארץ הקדושה ת"ו ווערן פאַרלאָרן פון אידישקייט, זיי גייען אויף אַ קרומען וועג וואָס דאָס פירט זיי אַז זיי זאָלן ווערן חס ושלום מנגדים על הוי' ועל תורתו, איז אין אַזאַ צייט, אַ צייט פון אַ שריפה, אַ צייט וואָס אַ אידישער אינגעלע אַדער אַ אידישע מיידעלע קאָנען ווערן חס ושלום פאַר־לאָרן פון אידישקייט, אין אַזאַ צייט דאַרף מען ניט גיין צו בית דין און נאָכקוקן אין ספרים צי ער מעג מבטל זיין אַ שעה לערנען צוליב דעם צי ניט, און נאָך אַזעלכע שאלות, וואָרום עס איז אַ סכנה יעדער מינוט אַפּצולייגן, — מען דאַרף טאָן.

אין אַזאַ צייט דאַרף יעדער איד אָנצינדן די קנאות שבנפשו, וואָס דאָס קאָן מען דורך פנימיות התורה, און אַרויסגיין פון די אייגענע ד' אמות און גיין צו אידן און ריידן מיט זיי בדרכי נועם און מיט רגש'דיקע ווערטער — מען דאַרף ניט אויס'טענה'ן זיך מיט זיי מיט שכל'דיקע ויכוחים, וואָרום בשעת אַ שריפה איז ניטאָ די צייט אויף דעם, און בכלל — ווען עס האַנדלט זיך וועגן פקוח נפשות נעמט מען ניט יענעם מיט שכל. מען דאַרף ריידן

ובמילא בשעת ער ווערט נתעורר מיט אַ קנאות, ניט צוליב זיין כבוד און ניט צוליב כבוד בית אבא, נאָר קנא קנאתי להוי', און דער ענין דערנעמט אים אַזויפיל אַז ער טראַכט אַפילו ניט צי ער איז עובר אַן עבירה דערמיט צי ניט, וויילע ער איז אינגאַנצן דורכגענומען מיט די קנאות להוי', במילא האָט ער זיך אַוועקגעלייגט אינגאַנצן אַן אַז זייט, איז בשעת דעם גוף ונפש הבהמית לייגט ער אַוועק אַן אַ זייט און עס בלייבט נאָר דער נפש האלקית וואָס איז שטענדיק באמנה אתו יתברך¹⁹, וואָס מצד דעם קומט ביי אים די קנאות, איז דאָך ודאי אַז בשעת דער נפש הבהמית איז ניט מבלבל, וועט די נשמה מצד עצמה זי־כער מכוון זיין צו דעם רצון העליון.

דערפאַר זעען מיר אַז דורך דעם וואָס פנחס האָט גע'הרג'ט זמרי'ן, איז ותעצר המגפה, ער האָט מציל געווען כמה אלפים מישראל פון אַן עון חמור ביותר, דער עון בעל פעור, וואָס עס שטייט אין מדרש²⁰ אַז דער עון פון בעל פעור איז שטענדיק מקטרג און משה רבינו נעמט אַראָפּ דעם קטרוג, וואָס אויף קיין עון געפינט מען דאָס ניט, און פנחס האָט מציל געווען די אידן פון דעם עון. דערפאַר האָט ער זוכה געווען אַז הנני נותן לו את בריתי שלום, דפנחס זה אלי' וואָס ער קומט אויף יעדער ברית מילה²¹ און ער וועט קומען מבושר זיין די גאולה.

(19) תניא פרק כד.

(20) תוספות סוטה ענדע פרק א. פרקי דרבי אליעזר ענדע פרק מה. ועוד.

(21) פרקי דרבי אליעזר פרק כט. אבודרהם

הלכות ברית מילה.

(22) היום יום עמוד 12.

דאך זיין על פי שכל, און ניט על פי גורל
וואָס דאָס איז למעלה מטעם ודעת?

אמת טאָקע אַז דער יסוד העבודה איז
קבלת עול דוקא, דאָס איז דאָך בלויז
דער יסוד העבודה. אָבער דער אָנהויב
העבודה, ווען ער דאַרף פּאַנאַדערקלייבן
בן ווי צו טאָן, וואָס מען מעג און וואָס
מען טאָר ניט, דאַרף דאָך דאָס זיין על פי
תורה דוקא, וואָס דאָס מוז זיין מיט שכל
און השגה, איז פאַרוואָס זאָגט מען אַז
די חלוקה, ד. ה. דער פּאַנאַדערקלייבן
און פּאַנאַדערטילן עניני עבודתו וע'
שיותיו, איז על פי גורל?

נאָך מער איז ניט פאַרשטאַנדיק,
וואָס ער זאָגט אַז בגורל יחלק את הארץ,
וואָס אַז איז אַ מיעוט, ד. ה. אַז די חלוקה
דאַרף זיין נאָר על פי גורל, ולכאורה
דאַרף עס זיין נאָר על פי טעם ודעת?

ז. אין אַ מאמר פון רבי'ן דעם צמח
צדק²⁷, אַזוי אויך אין מאמרים פון שפע'
טערדיקע רביים, רעדט זיך וועגן דעם
ענין „אך בגורל יחלק את הארץ“ בנפש
ובעבודה. און לויט דעם ביאור דאָרט
איז פאַרענטפערט אויך די אויבנדער'
מאָנטע קשיא:

גורל איז למעלה מטעם ודעת, און
חלוקת הארץ מוז זיין נאָר על פי גורל,
וויילע די חלוקה קומט פון אַן ענין
שלמעלה מטעם ודעת.

והביאור בזה, ובהקדמה:

הגם אַז יעדער איד איז מחויב אין
אַלע מצוות, פונדעסטוועגן זיינען פאַר'

מיט רגש – נשמה-ווערטער – וואָס
דערמיט וועט מען אַנצינדן דעם פייער
וואָס ביי זיי, רשפי רשפי אש שלהבת
י-ה²³, און עס וועט זיין ותעצר המגפה.

און דאָן איז מען זוכה אַז פנחס זה
אלי', וואָס ער וועט קומען לפני יום
הגדול והנורא, והשיב לב אבות על בנים
וגו'²⁴, און ער וועט מבשר זיין די גאולה
על ידי משיח צדקנו במהרה בימינו.

(משיחת י"ב תמו, תשי"ג)

ו. איינער פון די חדושי ענינים אין
פ' פנחס, איז דער סדר הנחלה.

דער ענין הקרבנות, אַזוי אויך דער
ענין פון ציילן די אידן, איז פאַראַן
אויך אין אַנדערע פרשיות ובארוכה,
אָבער דער סדר הנחלה בכלל און סדר
נחלת ארץ ישראל בפרט, איז מבואר
אין פרשת פנחס.

דער סדר הנחלה פון ארץ ישראל
איז געווען על פי גורל, אַך בגורל יחלק
את הארץ, אין גמרא און מדרש²⁵ איז
מבואר, אַז עס איז געווען על פי גורל
און אויך על פי אורים ותומים.

אין פלוג דאַרף מען פאַרשטיין, ווי-
באַלד אַז דער סדר חלוקת ארץ ישראל
אין גשמיות איז וויילע אַזוי איז דער
סדר חלוקת ארץ ישראל אין רוחניות,
דאָס מיינט אַז דער סדר החלוקה אין
עבודה²⁶ איז על פי גורל, איז ניט פאַר-
שטאַנדיק: דער סדר אין עבודה דאַרף

(23) שיר השירים ת, ו.

(24) מלאכי ג כג-כד.

(25) בבא בתרא קכב, א. במדבר רבה אויפן
פסוק (פינחס כו, נה).

(26) זע תורה אור אַנפאַנג פרשה וישב. תורת

חיים דאָרט.

(27) זע ד"ה אך בגורל – אוה"ת פינחס ע'

א'נט. ספר תרכ"ו, דשנת תרמ"ו.

בתורה האָט ער ניט קיין געשמאַק און הצלחה – פונדעסטוועגן איז דער ענין, זיין ענין מיוחד וואָס איז שייך צו אים בפרט, און דורך דעם וועט זיין אַן עלי' אין זיין כללות התורה ומצוות, און דערפאַר שטעלט זיך דער יצר הרע אַזוי שטאַרק אַנטקעגן, וויילע דער ענין איז אים נוגע ביותר.

ובמילא דאַרף ער ניט אַפּלאַזן דעם ענין און נעמען זיך צו אַנדערע ענינים, נאָר אדרבה משתדל זיין זיך און טאָן דוקא דעם ענין, וויילע דאָס איז אים נוגע ביותר. און דאָס גופא וואָס ער פאַרשטייט ניט די שייכות, און זעט ניט ווי דאָס איז אים נוגע, דאָס איז איינע פון די העלמות והסתרים.

ט. דערמיט וועט מען פאַרשטיין וואָס עס שטייט, אך בגורל יחלק את הארץ, וואָס גורל איז למעלה מטעם ודעת.

אין ארץ ישראל זיינען געווען פאַר-שידענע חלקים, הר, שפלה ועמק, שדה לבן, שדה פרדס³⁰ א. א. וו. די חלוקה וואָס איז געווען, אַז דער האָט געהאַט בהר, דער האָט געהאַט בשפלה ועמק, דער האָט געהאַט שדה הפרדס און דער שדה הלבן, איז דאָס געווען לויט דער שייכות הפרטית פון יעדערן אין ארץ ישראל הרוחנית, וואָס דערפאַר איז אַראָפּגעקומען די חלוקה באופן כזה אין ארץ ישראל הגשמית.

און דאָס איז וואָס אך בגורל יחלק את הארץ, וויילע די שייכות פון יעדערן צו זיין חלק, איז ניט קיין שייכות על פי טעם ודעת, נאָר דאָס

ראָן ביי יעדער אידן ענינים מיוחדים וואָס זיינען שייך צו אים בפרט.

אַזוי ווי ער דערקלערט אין תניא, אין אגרת הקדש²⁸, דעם ענין וואָס מיר געפינען ביי כמה תנאים ואמוראים, אַז זיינען געווען זהיר טפ"י (מערער) אין געוויסע מצוות. זיי זיינען געווען זהיר אין אַלט מצוות, אָבער אין געוויסע ענינים זיינען זיי געווען זהיר טפ"י, וויילע לע די ענינים זיינען געווען שייך צו זיי בפרט, און דורך די ענינים, איז געווען אויך די המשכה און עלי' פון די איבע-ריקע מצוות זייערע.

די שייכות פון יעדן איינעם מיט זיינע ספעציעלע ענינים, איז ניט קיין ענין פון טעם ודעת, וואָס ער פילט מיט זיין שכל אַז ער האָט אַ שייכות ספעציעלע על צו די ענינים, נאָר דאָס איז אַן ענין פון למעלה מטעם ודעת, וואָס דאָס איז דער ענין פון גורל.

ח. דערפאַר, ווען איינער זעט אַז אויף אַ געוויסער מצוה האָט ער העל-מות והסתרים ביותר, איז דאָס אַ רא"י²⁹ אַז די מצוה האָט צו אים מערער אַ שייכות. פון דעם גופא וואָס מען שטעלט זיך אַזוי אַנטקעגן, איז אַ רא"י אַז דאָס איז אים מערער נוגע.

אויב אַפילו ער זעט אינגאַנצן ניט מיט זיין שכל די שייכות וואָס ער האָט צו דעם ענין, אדרבה, ער זעט גאָר אַז די מצוה קומט אים אַן שווערער פון אַנדערע, אַדער אַז אין אַט דעם מקצוע

(28) סימן ז. זע אויך הקדמת הרח"ו לשער ההקדמות (געדרוקט אויך בסוף קונטרס עץ החיים עמוד 73 בסופו). ספר השיחות קיץ ה'ש"ת עמוד 22.

(29) זע קונטרס העבודה ענדע פרק ואו.

(30) זע בבא בתרא קכב, א. ומבואר בסה"מ תרכ"ו עמוד רה (בהוצאת תשמ"ט ע' קעז ואילך).

וואָס ער האָט אין דעם ענין, ואדרכה, כנ"ל, וויבאַלד ער זעט אַז אין דעם שטעלט זיך דער יצר הרע, די וועלט, גאָר שטאַרק אַנטקעגן, דאַרף ער זיך משתדל זיין מער און מער דאָס צו טאָן, וויילע דער ענין איז שייך צו אים ביחוד און דורך דעם ענין וועט זיין אַ המשכה ועלי' אויך אין זיינע איבערי-קע ענינים.

(מושיחת ט"ז תמוז, תשי"ב)

איז אַן ענין פון למעלה מטעם ודעת, וואָס דוגמתו למטה איז דער ענין פון גורל.

י. וויבאַלד אַז מען האָט דאָס אונז דערציילט, און תורה איז אייביק פאַר יעדער צייט און יעדער אָרט, איז דער ענין נוגע אונז ביחוד.

יעדער איינער האָט אַן ענין מיוחד וואָס איז שייך צו אים בפרט, און ניט קוקנדיק אויף די העלמות והסתרים